

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |
വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-53

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-53

ധേനുകാസുരവധവർണ്ണനം

അതീത്യ ബാല്യം ജഗതാം പതേ ത്വ-
മുപേത്യ പൗഗണ്ഡവയോ മനോജണം |
ഉപേക്ഷ്യ വത്സാവനമുത്സവേന
പ്രാവർത്തമാ ഗോഗണപാലനായാം || 1 ||

ഉപക്രമസ്യാനുഗുണൈവ സേയം
മരുത്പുരാധീശ തവ പ്രവൃത്തിഃ |
ഗോത്രാപരിത്രാണകൃതേഽവതീർണ്ണ-
സ്തദേവ ദേവാഽഽരഭമാസ്തദാ യത് || 2 ||

കദാപി രാമേണ സമം വനാനേ
വനശ്രീയം വീക്ഷ്യ ചരൻ സുഖേന |
ശ്രീദാമനാമ്നഃ സ്വസഖസ്യ വാചാ
മോദാദഗാ ധേനുകകാനനം ത്വം || 3 ||

ഉത്താളതാളീനിവഹേ ത്വദുക്ത്യാ
ബലേന ധൃതേഽഥ ബലേന ദോർഭ്യാം |
മൃദുഃ ഖരശ്ചാഭ്യപതത്പുരസ്താത്
ഫലോത്കരോ ധേനുകദാനവോഽപി || 4 ||

സമുദ്യതോ ധൈനുകപാലനേഽഹം
കഥം വധം ധൈനുകമദ്യ കുർവ്വേ |
ഇതീവ മത്വാ ധ്രുവമഗ്രജേന
സുരൗഘയോദ്ധാരമജീഘതസ്ത്വം || 5 ||

തദീയഭൃത്യാനപി ജംബുകവേ-
 നോപാഗതാനഗ്രജസംയുതസ്ത്വം |
 ജംബുഹലാനീവ തദാ നിരാസ്ഥ-
 സ്താലേഷു വേലൻ ഭഗവൻ നിരാസ്ഥഃ || 6 ||

വിനിഹ്നതി ത്വയഥ ജംബുകൗഘം
 സനാമകത്വാഭരുണസ്തദാനീം |
 ഭയാകുലോ ജംബുകനാമധേയം
 ശ്രുതിപ്രസിദ്ധം വ്യധിതേതി മന്വേ || 7 ||

തവാവതാരസ്യ ഫലം മുരാദേ
 സഞ്ജാതമദ്വേതി സുരൈർന്നുതസ്ത്വം |
 സത്യം ഫലം ജാതമിഹേതി ഹാസീ
 ബാലൈഃ സമം താലഫലാന്യഭൂംക്ഥാഃ || 8 ||

മധുഭ്രവസ്രുന്തി ബൃഹന്തി താനി
 ഫലാനി മേദോഭരഭൃന്തി ഭൃക്ത്വാ |
 തൃപ്തൈശ്ച ദൃപ്തൈർഭവനം ഫലൗഘം
 വഹദ്ഭിരാഗാഃ ഖലു ബാലകൈസ്ത്വം || 9 ||

ഹതോ ഹതോ ധേനുക ഇത്യുപേത്യ
 ഫലാന്യദദ്ഭിർമ്മധുരാണി ലോകൈഃ |
 ജയേതി ജീവേതി നുതോ വിഭോ ത്വം
 മരുത്പുരാധീശ്വര പാഹി രോഗാത് || 10 ||

————— ***** —————